

**15 -ാം കേരള നിയമസഭ**

**5 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 311**

**15-07-2022 - ൽ മറുപടിയ്ക്ക്**

**നെല്ലിന്റെ സംഭരണ വില**

ചോദ്യം		ഉത്തരം	
<p><b>ശ്രീമതി യു പ്രതിഭ ,</b>  <b>ശ്രീ ഒ . ആർ. കേളു</b>  <b>ശ്രീ. കെ.വി.കുഞ്ഞമ്മദ് കട്ടി മാസ്റ്റർ,</b>  <b>ശ്രീ . കെ .ഡി .പ്രസേനൻ</b></p>		<p><b>ശ്രീ ജി ആർ അനീൽ</b>  <b>(ഭക്ഷ്യ-പൊതുവിതരണ വകുപ്പ് മന്ത്രി)</b></p>	
(എ)	<p>ഈ വർഷത്തെ ബജറ്റിൽ നെല്ലിന്റെ സംഭരണ വില 28.20 രൂപയായി പ്രഖ്യാപിച്ചിരുന്നോ; നെല്ലിന്റെ സംഭരണ വില കുറച്ചതായി ചില മാധ്യമങ്ങൾ വാർത്ത നൽകിയത് ശ്രദ്ധയിൽപ്പെട്ടിരുന്നോ; പ്രഖ്യാപിത വിലയിൽ സർക്കാർ എന്തെങ്കിലും കുറവ് വരുത്തിയിട്ടുണ്ടോ; വ്യക്തമാക്കാമോ;</p>	(എ)	<p>പ്രഖ്യാപിച്ചിരുന്നു. 2020-21 സീസണിൽ കേന്ദ്ര താങ്ങുവില (MSP) 18.68 രൂപയും സംസ്ഥാന പ്രോത്സാഹന ബോണസ് 8.80 രൂപയും ഉൾപ്പെടെ 2020-21 സീസണിൽ നെല്ലിന്റെ വില 27.48 രൂപയായിരുന്നു. 2021-22 സീസൺ മുതൽ സംസ്ഥാന വിഹിതം 52 പൈസ കൂട്ടി നെല്ലിന്റെ സംഭരണ വില 28 രൂപയായി നിശ്ചയിച്ചിരുന്നു. 2022-23 സീസൺ മുതൽ 19.04.2022 ലെ സ.ഉ. (കെ) നം. 9/2022/ഭ.പൊ.വി.വ. പ്രകാരം നെല്ലിന്റെ സംഭരണ വില 20 പൈസ വർദ്ധിപ്പിച്ച് കിലോഗ്രാമിന് 28.20 രൂപയായി ഉത്തരവ് പുറപ്പെടുവിച്ചിട്ടുണ്ട്. ഈ വർഷത്തെ ബഡ്ജറ്റിൽ പ്രഖ്യാപിച്ച സംഭരണവിലയിൽ കുറവ് വരുത്തിയിട്ടില്ല. ഇത് സംബന്ധിച്ച പത്രവാർത്ത ശ്രദ്ധയിൽപ്പെട്ടിട്ടില്ല.</p>
(ബി)	<p>രാജ്യത്ത് നെല്ലിന് ഏറ്റവും ഉയർന്ന സംഭരണ വില നൽകുന്നത് കേരളത്തിലാണോ എന്ന് അറിയിക്കാമോ; അയൽ സംസ്ഥാനങ്ങളിലെ സംഭരണ വില എത്രയെന്ന് പരിശോധിച്ചിട്ടുണ്ടോ; വ്യക്തമാക്കാമോ;</p>	(ബി)	<p>സംസ്ഥാന പ്രോത്സാഹന ബോണസ് ഏറ്റവും അധികം നൽകുന്നത് കേരളമാണെന്ന് അയൽ സംസ്ഥാനങ്ങളിലെ കണക്കുകൾ വെച്ച് അന്വേഷിക്കുന്നു. അന്വേഷിച്ച് മനസ്സിലാക്കിയ വിവരങ്ങൾ വെച്ച് സംസ്ഥാന പ്രോത്സാഹന ബോണസ് തമിഴ്നാട്ടിൽ Grade A വിഭാഗം നെല്ലിന് ഒരു രൂപയും കോമൺ വിഭാഗത്തിന് 75 പൈസയുമാണ്. ആന്ധ്ര പ്രദേശ്, കർണ്ണാടക സംസ്ഥാനങ്ങളിൽ പ്രോത്സാഹന ബോണസ് നൽകുന്നില്ല. ഈ സംസ്ഥാനങ്ങളിൽ നെല്ലിന്റെ വിലയായി കേന്ദ്ര സർക്കാർ നൽകുന്ന MSP മാത്രമെ നെല്ലിന്റെ വിലയായി കർഷകർക്ക് നൽകുന്നുള്ളൂ.</p>
(സി)	<p>ഭൂമി പാട്ടത്തിനെടുത്ത് കൃഷി ചെയ്യുന്നവർക്ക് പ്രതിസന്ധി സൃഷ്ടിക്കാത്ത രീതിയിലാണോ</p>	(സി)	<p>സ്വന്തം ഭൂമിയിൽ കൃഷി ചെയ്യുന്നവർക്കും, പാട്ടഭൂമിയിൽ കൃഷി ചെയ്യുന്നവർക്കും വേണ്ടി രണ്ട് തരം അപേക്ഷകൾ ഉണ്ട്.</p>

സംഭരണ നിബന്ധനകൾ  
ഏർപ്പെടുത്തിയിട്ടുള്ളതെന്ന് അറിയിക്കാമോ?

ഫോം - A : സ്വന്തം ഭൂമിയിൽ കൃഷി ചെയ്യുന്നവർക്ക്

ഫോം - C : പാട്ട ഭൂമിയിൽ കൃഷി ചെയ്യുന്നവർക്ക്

നെല്ല് സംഭരണത്തിനായി രജിസ്റ്റർ ചെയ്യുന്നവേളയിൽ [www.supplycopaddy.in](http://www.supplycopaddy.in) എന്ന നെല്ല് സംഭരണ വെബ്സൈറ്റിൽ കർഷകന് ഈ അപേക്ഷകൾ ലഭ്യമാണ്.

മുൻകാലങ്ങളിൽ പാട്ട ഭൂമിയിൽ കൃഷി ചെയ്യുന്നവർ മുദ്ര പേപ്പറിൽ സത്യവാങ്മൂലം എഴുതി സമർപ്പിക്കേണ്ടതുണ്ടായിരുന്നു. എന്നാൽ കോവിഡ് സമയത്ത് ഇത് ഒഴിവാക്കിയിരുന്നു. പിന്നീടും ആ നില തുടർന്നുവരുന്നു.

നെല്ല് സംഭരണത്തിനായുള്ള കർഷക രജിസ്ട്രേഷൻ നടപടികൾ പൂർണ്ണമായും ഓൺലൈൻ ആയാണ് നടത്തുന്നത്. കർഷകർ ഓൺലൈനായി അപേക്ഷ സമർപ്പിക്കുകയും, ഫീൽഡ് പരിശോധനയ്ക്കുശേഷം കൃഷിഭവൻ ഉദ്യോഗസ്ഥർ ഓൺലൈനായി അപേക്ഷ ശുപാർശചെയ്യുകയും സപ്ലൈകോയുടെ പാഡി മാർക്കറ്റിംഗ് ഓഫീസർമാർ ഓൺലൈനായി അപേക്ഷ അപ്രൂവ് ചെയ്യുകയും ചെയ്യുന്നു. സ്വന്തമായി കൃഷി സ്ഥലം ഉള്ളവർക്കും പാട്ടകൃഷിക്കാർക്കും ഒരേ രീതിയാണ് പിന്തുടരുന്നത്. നെല്ല് സംഭരണത്തിന്റെ പൊതു നിബന്ധനകളിലെ നാലാം ഖണ്ഡികയിൽ പാട്ടകൃഷിയിലൂടെ ഉൽപ്പാദിപ്പിക്കുന്ന നെല്ലിന്റെ ഉടമസ്ഥാവകാശത്തെ ചൊല്ലി എന്തെങ്കിലും പരാതികൾ ഉണ്ടാകുന്നപക്ഷം പ്രസ്തുത സ്ഥലത്തിന്റെ ഉടമസ്ഥാവകാശം കർഷകർ സ്വയം തെളിയിക്കേണ്ടതാണെന്ന് വ്യവസ്ഥ ചെയ്യുന്നു.

സെക്ഷൻ ഓഫീസർ